

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 30.10.2024

సమయం 18.10 గంటలు

ముఖ్యాంశాలు

1. రాష్ట్రంలో జరగనున్న కుల గణనకు కాంగ్రెస్ శ్రేణులు అట్టడుగు స్థాయిలో సహకరించాలని ముఖ్యమంత్రి రేవంత్ రెడ్డి కోరారు.
2. దీపావళి పండుగ సీజన్లో అదనపు రద్దీని ఎదుర్కోవడానికి దక్షిణ మధ్య రైల్వే వివిధ గమ్యస్థానాలకు 850 ప్రత్యేక రైళ్లను నడుపుతోంది.
3. తెలంగాణ ప్రజలకు గవర్నర్ జిష్టు దేవ్ వర్మ దీపావళి శుభాకాంక్షలు తెలిపారు.
4. పలు జిల్లాల్లో ఈరోజు మధ్యాహ్నం వర్షపాతం నమోదైంది. వచ్చే 24 గంటల్లో తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ అధికారులు తెలిపారు

ADD PCC CASTE CENSUS:

కాంగ్రెస్ పార్టీ అధినేత రాహుల్ గాంధీ ప్రజలకు ఇచ్చిన హామీలను అమలు చేయడం తన బాధ్యత అని ముఖ్యమంత్రి రేవంత్ రెడ్డి అన్నారు. కింది స్థాయిలో కుల గణన చేస్తున్న అధికారులతో పార్టీ నాయకులు , కార్యకర్తలు సమన్వయంతో పని చేయాలని కోరారు. కుల గణన కోసం రాష్ట్రంలోని మొత్తం 33 జిల్లాలకు 33 మంది పరిశీలకులను నియమించాలని ఆయన సూచించారు. వచ్చే నెలాఖరులోగా కుల గణనను పూర్తి చేసి భవిష్యత్ కార్యాచరణకు సిద్ధం కావాలని ఆయన అన్నారు. కుల గణన ఆరోగ్య తనిఖీ వంటిదని, సామాజిక న్యాయం ఆధారంగా ప్రభుత్వ ఆదాయాన్ని పంచేందుకు మార్గం సుగమం చేస్తుందని ఆయన గమనించారు. వివిధ ప్రభుత్వ కార్యక్రమాలపై ప్రతిపక్షాల ఆరోపణలను తిప్పికొట్టాలని ఆయన పార్టీ కార్యకర్తలను కోరారు. అంతకుముందు పీసీసీ అధ్యక్షుడు మహేశ్ కుమార్ గౌడ్

మీడియాతో మాట్లాడుతూ.. విద్య, ఉద్యోగ, రాజకీయ, కుల గణనలపై సందేహాల నివృత్తి కోసం గాంధీభవన్‌లోని పార్టీ ప్రధాన కార్యాలయంలో కంట్రోల్ రూం ఏర్పాటు చేస్తామన్నారు.

MSL

PCC CASTE CENSUS:

రాష్ట్ర వ్యాప్తంగా వచ్చే నెల 6 నుంచి చేపట్టనున్న కుల గణనకు పూర్తి సహకారం అందించాలని పీసీసీ అధ్యక్షుడు మహేశ్ కుమార్ గౌడ్ పార్టీ కార్యకర్తలకు పిలుపునిచ్చారు. హైదరాబాద్‌లోని కాంగ్రెస్ రాష్ట్ర ప్రధాన కార్యాలయం గాంధీభవన్‌లో జరిగిన అత్యున్నత స్థాయి సమావేశంలో ఆయన మాట్లాడుతూ ప్రతిష్ఠాత్మకంగా నిర్వహిస్తున్న ఈ కార్యక్రమాన్ని విజయవంతం చేసేందుకు కార్యకర్తలు అన్ని విధాలా కృషి చేయాలని కోరారు. ఈ మేధోమథన సమావేశానికి ముఖ్యమంత్రి ఎ. రేవంత్‌రెడ్డి , ఉప ముఖ్యమంత్రి మల్లు భట్టి విక్రమార్కతోపాటు పలువురు మంత్రులు, పార్టీ ఎంపీలు , శాసనసభ్యులు హాజరయ్యారు. అనంతరం ముఖ్యమంత్రి మీడియాతో మాట్లాడుతూ కుల గణనను విజయవంతంగా నిర్వహిస్తే తెలంగాణ రాష్ట్రం అగ్రగామిగా నిలుస్తుందని అన్నారు. కుల గణన మన రాజ్యాంగంలోని ప్రాథమిక సూత్రాలను పరిరక్షించడంతోపాటు అందరికీ సమాన హక్కులు కల్పించేందుకు మార్గం సుగమం చేస్తుందన్నారు.

MSL

CASTE SURVEY:

రాష్ట్రంలో నవంబర్ మొదటివారం నుంచి జరగనున్న కులాల సర్వే కోసం మున్సిపల్ కమిషనర్లతో పాటు రెవెన్యూ , మండల గణాంక అధికారులకు శిక్షణా సమావేశాలు నిర్వహిస్తున్నారు. భద్రాద్రి కొత్తగూడెం జిల్లాలోని ప్రతి బ్లాక్‌లోని అన్ని కుటుంబాల వివరాలను నమోదు చేసేలా సూపర్ వైజర్లు , ఎన్యూమరేటర్లకు అవగాహన కల్పించాలని జిల్లా కలెక్టర్ జితేష్ వి పాటిల్ జిల్లా అధికారులను కోరారు. నిర్మల్ జిల్లా కలెక్టర్ అభిలాష అభినవ్ రాబోయే కులాల సర్వేలో సర్వే పూర్తి చేసిన తర్వాత ఇంటి పై స్టిక్కర్ వేయాలని జిల్లా అధికారులను ఆదేశించారు.

PTCS, KGDM/NRML

RAILWAY:

దీపావళి, ఛట్ పూజా పండుగల సమయంలో అదనపు రద్దీని ఎదుర్కోవడానికి దక్షిణ మధ్య రైల్వే ముఖ్యమైన జంక్షన్ల నుండి వివిధ గమ్యస్థానాలకు 850 ప్రత్యేక రైళ్లను నడుపుతోంది. అదనపు రైల్వే పోలీసు బలగాలు , రైలు టీసీలు , తదితర సిబ్బందిని నియమించామని , అదనపు టుకింగ్ కౌంటర్లను కూడా ప్రారంభించామని రైల్వే సీనియర్ అధికారులు తెలిపారు. పండుగ సీజన్లో అదనపు రద్దీని దృష్టిలో ఉంచుకుని ప్రయాణీకుల ఇతర సౌకర్యాలతో పాటు అదనపు వెయిటింగ్ ఏరియా కూడా పెంచినట్లు చెప్పారు.

MSL

BJP:

గత బిఆర్ఎస్ ప్రభుత్వ అవినీతి నేతలపై రాష్ట్ర ప్రభుత్వం చర్యలు తీసుకుంటే బీజేపీ స్వాగతిస్తుందని మెదక్ లోక్ సభ సభ్యుడు రఘు నందన్ రావు అన్నారు. హైదరాబాద్లో ఆయన మీడియాతో మాట్లాడుతూ.. రాష్ట్రంలో ఇందిరమ్మ కమిటీలపై న్యాయపరం గా పోరాడతామని అన్నారు . ప్రజలు బీఆర్ఎస్ పార్టీకి రిటైర్మెంట్ ఇచ్చారని అంటూ ఆయన ఇప్పుడు కాంగ్రెస్ నేతలు అవకతవకలకు పాల్పడుతున్నారని విమర్శించారు.

MSL

BJP-HEALTH:

ప్రజల ఆరోగ్య ప్రమాణాలను మెరుగుపరిచేందుకు కేంద్ర ప్రభుత్వం అన్ని చర్యలు తీసుకుంటోందని బీజేపీ ఉపాధ్యక్షురాలు , మహబూబ్ నగర్ లోక్ సభ సభ్యురాలు డీకే అరుణ అన్నారు. మహబూబ్ నగర్ జిల్లా జానంపేటలో తొలి ఆదర్శ గ్రామీణ ఆరోగ్య పరిశోధనా కేంద్రాన్ని ఆమె ప్రారంభించారు. ఈ సందర్భంగా అరుణ మాట్లాడుతూ గ్రామీణ ప్రజలకు ఆరోగ్యంపై అవగాహన పెంపొందించేందుకు ఈ యూనిట్ దోహదపడుతుందన్నారు. గర్భిణీ స్త్రీలకు పోషకాహార అవసరాలపై అవగాహన కూడా కల్పిస్తుంద ని, 4 కోట్ల 50 లక్షల రూపాయలతో యూనిట్ను ఏర్పాటు చేయడం జరిగిందని డీకే అరుణ చెప్పారు.

STRINGER, MBNR

DEEPAWALI:

దీపావళి పండుగ సందర్భంగా రాష్ట్ర గవర్నర్ జిష్ణు దేవ్ వర్మ ప్రజలకు శుభాకాంక్షలు తెలిపారు. దీపాల పండుగ దీపావళి చెడుపై ధర్మం సాధించిన విజయాని కి ప్రతీకని ఒక ప్రకటనలో ఆయన పేర్కొన్నారు. ఆత్మ నిర్బాధ భారత్ స్ఫూర్తితో ప్రజలు స్థానిక ఉత్పత్తులను కొనుగోలు చేసి స్థానిక తయారీదారుల జీవితాల్లో కొత్త వెలుగులు నింపేందుకు ఈ పండుగను జరుపుకోవాలని గవర్నర్ కోరారు.

DESK

ADD GOVERNOR:

రాష్ట్ర ముఖ్యమంత్రి రేవంత్ రెడ్డి , కేంద్ర బొగ్గు గనుల శాఖ మంత్రి కిషన్ రెడ్డి రాష్ట్ర ప్రజలకు దీపావళి శుభాకాంక్షలు తెలియజేశారు. అన్ని వర్గాల ప్రజల సంక్షేమం , అభివృద్ధి లక్ష్యంగా ప్రజా పాలనలో రాష్ట్రం వెలుగులు విరజిమ్ముతుందని ముఖ్యమంత్రి ఒక ప్రకటనలో తెలిపారు. చెడుపై మంచి విజయానికి ప్రతీకగా జరుపుకునే ఈ పండుగను రాష్ట్రంలోని ప్రజలందరూ ఆనందోత్సాహాలతో జరుపుకోవాలని అన్నారు. పర్యావరణానికి హాని జరక్కుండా చిన్నా , పెద్దలందరూ, ప్రమాదాలకు తావు లేకుండా తగిన జాగ్రత్తలు పాటించాలని ముఖ్యమంత్రి విజ్ఞప్తి చేశారు.

Desk

HOSPITAL UGRADATION:

హుస్సాబాద్‌లోని 100 పడకల ఆసుపత్రిని 250 పడకల ఆసుపత్రిగా అప్‌గ్రేడ్ చేస్తూ రాష్ట్ర ప్రభుత్వం ఉత్తర్వులు జారీ చేసింది. ఇందుకోసం ఆరోగ్య , వైద్య, కుటుంబ సంక్షేమ శాఖ 82 కోట్ల రూపాయల మేరకు పరిపాలన అనుమతులు కూడా మంజూరు చేసింది.

MSL

WEATHER:

ఈరోజు, రేపు తెలంగాణలోని కొన్ని జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ శాఖ తెలిపింది . ఈరోజు కొన్ని చోట్ల ఉరుములు , మెరుపులతో కూడిన వర్షం కురిసే అవకాశం ఉంది . దక్షిణ ఛత్తీస్‌గఢ్‌లో ఏర్పడిన ఎగువ వాయు ద్రోణి బలహీనపడగా, ఆంధ్రప్రదేశ్ తీరంలో మరో ద్రోణి కొనసాగుతోందని అధికారులు తెలిపారు. మరోవైపు ఈరోజు పలు జిల్లాల్లో పలుచోట్ల ఓ మోస్తరు వర్షాలు కురిశాయి. ఈ మధ్యాహ్నం వరంగల్ జిల్లా మంగళవారిపేటలో 5.1 సెంటీమీటర్ల వర్షపాతం నమోదవగా , ఖమ్మం, నిర్మల్, జనగాం, భద్రాద్రి కొత్తగూడెం, కొమరం భీమ్ ఆసిఫాబాద్ , సూర్యాపేట, మంచిర్యాల జిల్లాల్లోని కొన్ని చోట్ల కూడా దాదాపు 2 సెంటీమీటర్ల వర్షపాతం నమోదైంది.

DESK

KURUMURTHY JATHARA:

వచ్చే శుక్రవారం నుంచి వచ్చే నెల 18వ తేదీ వరకు జరగనున్న కురుమూర్తి శ్రీవేంకటేశ్వర స్వామి జాతరకు ఉమ్మడి మహబూబ్‌నగర్ జిల్లాలోని 9 డిపోల నుంచి 179 ప్రత్యేక బస్సులను ఆర్టీసీ నడపనుంది. ప్రత్యేక సేవా కార్యక్రమాల కారణంగా వచ్చే నెల 7 నుంచి 9వ తేదీ వరకు మరిన్ని ప్రత్యేక బస్సులు నడపనున్నట్లు ఆర్టీసీ రీజినల్ మేనేజర్ శ్రీదేవి తెలిపారు.

STRN, MBNR

YOUTH:

హైదరాబాద్ జిల్లా నెహ్రూ యువ కేంద్రం ఆధ్వర్యంలో దీపావళి పండగ సందర్భంగా నగరంలోని పలు ప్రాంతాల్లో అనేక సంక్షేమ కార్యక్రమాలు చేపట్టారు. నా భారత్ అనే పేరుతో ఈ కార్యక్రమం నిర్వహించారు. సుమారు 200 మంది యువత మార్కెట్‌ను శుభ్రపరిచారు, ఆసుపత్రిలో సేవ చేశారు. ప్రజలకు ట్రాఫిక్ అవగాహన కల్పించడంలో విద్యార్థులు పాల్గొన్నారు. ఈరోజు చిక్కడపల్లిలో 250 మంది యువకులకు ట్రాఫిక్ అవగాహన కార్యక్రమం నిర్వహించారు.

MSL

COMMEMORATION:

పోలీసు సంస్కరణ వారోత్సవాలను పురస్కరించుకుని రాష్ట్ర వ్యాప్తంగా పలు కార్యక్రమాలు నిర్వహిస్తున్నారు. భువనగిరిలో రెడ్ క్రాస్ , పోలీసుల ఆధ్వర్యంలో రక్తదాన శిబిరం జరిగింది. పోలీస్ డిప్యూటీ కమిషనర్ రాజేష్ చంద్ర శిబిరాన్ని ప్రారంభించి ప్రతి ఒక్కరూ రక్తదానం చేయాలని సూచించారు.

PTC, YDDR

VOTER:

రాష్ట్రవ్యాప్తంగా వచ్చే నెల 9, 10 తేదీల్లో ఓటర్ల నమోదు కోసం ప్రత్యేక ప్రచారం నిర్వహించనున్నారు. ఈ రెండు రోజుల్లో పోలింగ్ బూత్ స్థాయిలో ఎన్రోల్మెంట్ సదుపాయం కల్పిస్తామని, వచ్చే ఏడాది జనవరి 1 నాటికి పద్దెనిమిది సంవత్సరాలు నిండిన వారు తమ పేర్లను ఓటర్లుగా నమోదు చేసుకోవచ్చని , ముసాయిదా ఓటర్లలో తమ పేర్లను సరిచూసుకోవాలని కామారెడ్డి జిల్లా కలెక్టర్ ఆశిష్ సంగ్వాన్ ఓటర్లను కోరారు. ఈ జాబితాలోని పేర్లలో అభ్యంతరాలుంటే వచ్చే నెల 28లోగా అధికారులకు తెలియజేయాలని కోరారు.

PTC-SRCL

PADDY:

రైస్ మిల్లర్లు వారం రోజుల్లోగా సెక్యూరిటీ డిపాజిట్ సమర్పిస్తేనే వడ్లను కేటాయించాలని హన్మకొండ జిల్లా కలెక్టర్ పి. ప్రావీణ్య అధికారులను ఆదేశించారు. జిల్లాలో వరి కొనుగోళ్లు సజావుగా సాగేందుకు రైస్ మిల్లర్లు సహకరించాలని ఆమె కోరారు. ప్రక్రియ సజావుగా జరిగేలా ప్రతి రైస్మిల్లుకు ఒక కార్యాలయాన్ని జత చేయాలని రెవెన్యూ అధికారులను జిల్లా కలెక్టర్ కోరారు.

PTC-WRGL

ALL INDIA RADIO: HYDERABAD
REGIONAL NEWS BULLETIN 30th OCTOBER, 2024
MSL: BSR.

PAGE NO: 01

CPI: